

बन्सराजसिंग ठाकूर एज्युकेशन सोसायटी, नागपूर
संचलित ठाकुरस ग्रीन वॅली प्रायमरी स्कूल, मौ.बकुळखेड,
नरेंद्रनगर या शाळेचे जुनी मंगळवारी, श्रीहरीनगर
लेआऊट, ढोबले जाल, ज्ञानेश्वर मंदिराजवळ, गंगाबाई
घाट रोड, ता.जि.नागपूर येथे स्थलांतराबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक: प्राशास्थ ३२१८/प्र.क्र.४७३/एसएम-१

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२

दिनांक : २८ फेब्रुवारी, २०१९

वाचा :-

शालेय शिक्षण व क्रीडा विभाग, शासन निर्णय क्रमांक: प्राशास्थ २०१२/(५९/१२)माशि-२,
दिनांक ३१ जुलै, २०१३.

संदर्भ :- विभागीय शिक्षण उपसंचालक, नागपूर यांचे क्र.प्राथ/ब/८३१८/२०१७,
दिनांक ५ सप्टेंबर, २०१८ चे पत्र.

प्रस्तावना :-

बन्सराजसिंग ठाकूर एज्युकेशन सोसायटी, नागपूर संचलित ठाकुरस ग्रीन वॅली प्रायमरी स्कूल,
मौ.बकुळखेड, नरेंद्रनगर या मराठी माध्यमाच्या अनुदानित प्राथमिक शाळेचे, जुनी मंगळवारी, श्रीहरीनगर
लेआऊट, ढोबले जाल, ज्ञानेश्वर मंदिराजवळ, गंगाबाई घाट रोड, ता.जि.नागपूर येथे स्थलांतर करण्याचा
संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

शासन निर्णय :-

उपरोक्त शाळेची इमारत धोकादायक झाल्याने नागपूर महानगरपालिका व घरमालकाने इमारत
रिकामी करण्यासाठी नोटीस दिल्याने, विद्यार्थी सुरक्षितेच्या कारणास्तव, भाड्याने घेतलेल्या इमारतीत
स्थलांतर होत आहे. सदर शाळेचे वर नमूद ठिकाणी स्थलांतरास खालील अटी व शर्तीवर मान्यता देण्यात
येत आहे :-

- (१) सदर प्राथमिक शाळेतील विद्यार्थ्यांचे स्थलांतराच्या ठिकाणी समायोजन करण्यात येईल व याबाबत कोणतीही तक्रार नाही. यासंदर्भात शिक्षणाधिकारी (प्राथमिक), जिल्हा परिषद, नागपूर यांनी खात्री करावी.
- (२) शाळेच्या नावातील बदलाबाबत अभिलेखांत व शिक्षण विभागाच्या संगणक प्रणालीवर दुरुस्ती करणे आवश्यक राहिल. याबाबत शिक्षणाधिकारी (प्राथमिक), जिल्हा परिषद, नागपूर यांनी खातरजमा करावी.
- (३) दोन्ही संस्थांच्या विलीनीकरणाबाबत मा.धर्मादाय आयुक्त कार्यालयाच्या आदेशांची खातरजमा करून नवीन संस्थेच्या नावाची नोंद करण्यात आल्याची खात्री करण्यात यावी.
- (४) स्थलांतराच्या ठिकाणच्या शाळेच्या इमारतीचा दिर्घ मुदतीचा (किमान ५ वर्ष) भाडेकरार केल्याबाबत खातरजमा करण्यात यावी.
- (५) शिक्षकांच्या वैयक्तिक मान्यतांबाबत शिक्षणाधिकारी (प्राथमिक), जिल्हा परिषद, नागपूर यांनी खातरजमा करणे आवश्यक राहिल.
- (६) स्थलांतरीत शाळेची किमान पटसंख्येची अट कोणत्याही कारणास्तव शिथिल केली जाणार नाही.
- (७) स्थलांतरास सर्व शिक्षक/ शिक्षकेतर कर्मचारी यांची सहमती असावी. तसेच सर्व पात्रताधारक शिक्षक व शिक्षकेतर कर्मचारी यांना स्थलांतरित ठिकाणी सामावून घेण्यात येईल व त्यांच्या सेवाशर्तीमध्ये बदल होणार नाही याबाबत संस्थेच्या अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.

(८) बालकांचा मोफत व सक्तीच्या शिक्षणाचा अधिकार अधिनियम, २००९ नुसार व याबाबत शासनाकडून वेळोवेळी देण्यात येणाऱ्या आदेशानुसार स्थलांतराच्या ठिकाणी शाळेसाठी पक्की इमारत व सर्व भौतिक सुविधा आणि शैक्षणिक सुविधा उपलब्ध करून देण्यात येतील, याबाबत संस्थेच्या अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.

(९) शासनाकडून शाळा, शिक्षक/ शिक्षकेतर कर्मचारी, वेतन वेतनेत्तर अनुदान, विद्यार्थी इ. संदर्भात वेळोवेळी विहित करण्यात येणारे अधिनियम, नियम, आदेश इ. चे पालन संस्थेने करणे आवश्यक राहिल.

(१०) स्थलांतरीत शाळेच्या बाबतीत मूळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाही.

(११) सदर शाळा मुळ ठिकाणी अनुदानाच्या ज्या तत्वावर आहे, त्याच तत्वावर स्थलांतरीत ठिकाणी कार्यरत राहिल.

(१२) शासन निर्णय, शालेय शिक्षण व क्रीडा विभाग, दिनांक २८/०८/२०१५ नुसार विहित केलेल्या संच मान्यतेच्या सुधारित निकषानुसार व याबाबत शासनाकडून वेळोवेळी देण्यात येणाऱ्या आदेशानुसार अनुज्ञेय होणाऱ्या पदांइतके शिक्षक/शिक्षकेतर कर्मचारी कार्यरत राहतील व त्यापेक्षा जास्त शिक्षक/ शिक्षकेतर कर्मचारी कार्यरत राहणार नाहीत हे संस्थेस बंधनकारक राहिल. तसेच अनुज्ञेय पदांपैकी रिक्त पदे अतिरिक्त कर्मचाऱ्यांमधून समायोजनाने भरण्याबाबत शासनाच्या धोरणानुसार कार्यवाही करणे आवश्यक राहिल.

(१३) सदरहू स्थलांतरासंदर्भात शासनाकडे अथवा शिक्षण विभागाच्या क्षेत्रिय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटींचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

२. वरील अट क्र.(१), (२), (३), (४), (५), (७) व (८) ची पूर्तता झाल्यावर, विभागीय शिक्षण उपसंचालक, नागपूर विभाग, नागपूर यांनी सदर शाळेच्या स्थलांतरास मान्यता देण्याबाबत आवश्यक पुढील कार्यवाही करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०२२८१६२३४२५०२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत -

- १) शिक्षण संचालक (प्राथमिक), महाराष्ट्र राज्य, पुणे
- २) विभागीय शिक्षण उपसंचालक, नागपूर विभाग, नागपूर
- ३) शिक्षणाधिकारी (प्राथमिक), जिल्हा परिषद, नागपूर
- ४) अध्यक्ष/ सचिव, बन्सराजसिंग ठाकूर एज्युकेशन सोसायटी, नागपूर
- ५) निवडनस्ती (एसएम-१).